

# Srimad Bhagavadgita

## Mahathmyam

### శ్రీ గీతా మాహాత్మ్యం

ధరోవాచ |

భగవన్ పరమేశాన భక్తిరవ్యభిచారిణీ |

ప్రారబ్ధం భుజ్యమానస్య కథం భవతి హే ప్రభో || 1

||

శ్రీ విష్ణురువాచ |

ప్రారబ్ధం భుజ్యమానో హి గీతాభ్యాసరతః సదా |

స ముక్తః స సుఖీ లోకే కర్మణా నోపలిప్యతే || 2 ||

మహాపాపాదిపాపాని గీతాధ్యానం కరోతి చేత్ |

క్వచిత్ స్పర్శం న కుర్వంతి నలినీదళమంబువత్

|| 3 ||

గీతాయాః పుస్తకం యత్ర యత్ర పాఠః ప్రవర్తతే |

తత్ర సర్వాణి తీర్థాని ప్రయాగాదీని తత్ర వై || 4 ||

సర్వే దేవాశ్చ ఋషయో యోగినః పన్నగాశ్చ యే

|

గోపాలా గోపికా వాఽపి నారదోద్ధవపార్షదైః |

సహాయో జాయతే శీఘ్రం యత్ర గీతా ప్రవర్తతే || 5

||

యత్ర గీతావిచారశ్చ పఠనం పాఠనం శృతం |

తత్రాహం నిశ్చితం పృథ్వి నివసామి సదైవ హి || 6

||

గీతాశ్రయోఽహం తిష్ఠామి గీతా మే చోత్తమం గృహం

|

గీతాజ్ఞానముపాశ్రిత్య త్రీన్ లోకాన్

పాలయాంయహం || 7 ||

గీతా మే పఠమా విద్యా బ్రహ్మరూపా న సంశయః |

అర్థమాత్రాక్షరా నిత్యా సానిర్వాచ్యపదాత్మికా || 8

||

చిదానందేన కృష్ణేన ప్రోక్తా స్వముఖతోఽర్జునం |

వేదత్రయీ పఠానందా తత్త్వార్థజ్ఞానసంయుతా || 9

||

యోఽష్టాదశజపో నిత్యం నరో నిశ్చలమానసః |

జ్ఞానసిద్ధిం స లభతే తతో యాతి పరం పదం || 10

||

పారేఽసమర్థః సంపూర్ణే తతోఽర్థం పారమాచరేత్ |

తదా గోదానజం పుణ్యం లభతే నాత్ర సంశయః ||

11 ||

త్రిభాగం పరమానస్తు గంగాస్నానఫలం లభేత్ |

షడంశం జపమానస్తు సోమయాగఫలం లభేత్ ||

12 ||

ఏకాధ్యాయం తు యో నిత్యం పఠతే భక్తిసంయుతః

|

రుద్రలోకమవాప్నోతి గణో భూత్వా వసేచ్ఛిరం ||

13 ||

అధ్యాయం శ్లోకపాదం వా నిత్యం యః పఠతే నరః |

స యాతి నరతాం యావన్మన్వంతరం వసుంధరే

|| 14 ||

గీతాయాః శ్లోకదశకం సప్త పంచ చతుష్టయం |

ద్వౌ త్రీనేకం తదర్థం వా శ్లోకానాం యః పఠేన్నరః ||

15 ||

చంద్రలోకమవాప్నోతి వర్షాణామయుతం ధ్రువం |

గీతాపాఠసమాయుక్తో మృతో మానుషతాం వ్రజేత్

|| 16 ||

గీతాభ్యాసం పునః కృత్వా లభతే ముక్తిముత్తమాం |

గీతేత్యుచ్చారసంయుక్తో ంరియమాణో గతిం లభేత్

|| 17 ||

గీతార్థశ్రవణాసక్తో మహాపాపయుతోఽపి వా |

వైకుంఠం సమవాప్నోతి విష్ణునా సహ మోదతే ||

18 ||

గీతార్థం ధ్యాయతే నిత్యం కృత్వా కర్మాణి భూరిశః |

జీవన్ముక్తః స విజ్ఞేయో దేహాంతే పరమం పదం ||

19 ||

గీతామాశ్రిత్య బహవో భూభుజో జనకాదయః |

నిర్ధూతకల్మషా లోకే గీతాయాతాః పరం పదం ||

20 ||

గీతాయాః పఠనం కృత్వా మాహాత్మ్యం నైవ యః

పఠేత్ |

వృథా పాఠో భవేత్తస్య శ్రమ ఏవ హ్యుదాహృతః ||

21 ||

ఏతన్మాహాత్మ్యసంయుక్తం గీతాభ్యాసం కరోతి

యః |

స తత్ ఫలమవాప్నోతి దుర్లభాం

గతిమాప్నుయాత్ || 22 ||

సూత ఉవాచ |

మాహాత్మ్యమేతద్గీతాయాః మయా ప్రోక్త

సనాతనం |

గీతాంతే చ పఠేద్యస్తు యదుక్తం తత్ఫలం లభేత్ ||

23 ||

ఇతి శ్రీవారాహపురాణే శ్రీగీతామాహాత్మ్యం ||